

मध्यप्रदेश माध्यम
(मध्यप्रदेश शासन का उपक्रम)
40, प्रशासनिक क्षेत्र, अरेरा हिल, भोपाल-462011
टेलीफोन नं0 0755-2551330, 2558408

अल्पकालीन निविदा प्रपत्र क्रमांक -----

गणतंत्र दिवस समारोह, 26 जनवरी 2015, भोपाल के लिये
चलित झांकियां निर्माण एवं प्रदर्शित करने के लिये
अल्पकालीन निविदा प्रपत्र एवं शर्तें

- | | | | |
|----|-------------------------------------|---|----------------------------------|
| 1. | निविदा प्रपत्र जमा की अंतिम तिथि | — | 13.01.2015 समय 3.00 बजे तक |
| 2. | निविदा खोलने की तिथि | — | 13.01.2015 समय 4.00 बजे अपरान्ह |
| 3. | धरोहर राशि रूपये | — | 25,000/- (रु. पच्चीस हजार मात्र) |
| 4. | निविदा प्रपत्र की विक्रय कीमत रूपये | — | 500/- (रूपये पांच सौ मात्र) |

मध्यप्रदेश माध्यम
(मध्यप्रदेश शासन का उपक्रम)
40, प्रशासनिक क्षेत्र, अरेरा हिल, भोपाल-462011
टेलीफोन नं० 0755-2551330, 2558408

**गणतंत्र दिवस समारोह 26 जनवरी 2015, भोपाल के लिये झांकी निर्माण के
लिए अल्पकालीन निविदाएं आमंत्रित है**

गणतंत्र दिवस 26 जनवरी 2015 समारोह, भोपाल में प्रस्तुत की जाने वाली विभिन्न विभागों की संभावित चलित झांकियां निर्माण एवं लाल परेड ग्राउंड में प्रदर्शित करने संबंधी कार्यों के लिए प्रतिष्ठित एवं कम से कम 5 वर्षों का राज्य स्तरीय शासकीय झांकियों संबंधी कार्यों का अनुभव रखने वाली फर्मों से अल्पकालीन निविदाएं आमंत्रित की जाती हैं। निविदा प्रपत्र रू० 500/- नगद जमा कर (जिसकी वापसी नहीं होगी) दिनांक 13.01.2015 तक कार्यालयीन दिनों में फर्म के लेटरहेड पर आवेदन पत्र देकर इस कार्यालय से प्राप्त की जा सकती है। सीलबंद निविदाएं दिनांक 13.01.2015 अपरान्ह 3.00 बजे तक इस कार्यालय में जमा की जा सकती है। प्राप्त निविदाएं उसी दिन अपरान्ह 4.00 बजे उपस्थित निविदाकर्ताओं/उनके प्रतिनिधियों के समक्ष खोली जायेंगी। निविदा के साथ रू. 25,000/- (पच्चीस हजार रूपये) प्रतिभूति राशि जमा करनी होगी। किसी भी निविदा को बिना कारण बताये स्वीकार अथवा अस्वीकार करने का अधिकार मध्यप्रदेश माध्यम के प्रबंध संचालक के पास सुरक्षित रहेगा एवं न्यायिक क्षेत्र भोपाल रहेगा।

//2//

मध्यप्रदेश माध्यम, भोपाल

गणतंत्र दिवस समारोह 26 जनवरी 2015, भोपाल के लिये चलित झांकी निर्माण एवं प्रदर्शन के लिए अल्पकालीन निविदा प्रपत्र-शर्तें

गणतंत्र दिवस समारोह 26 जनवरी 2015, के अवसर पर भोपाल में प्रस्तुत की जाने वाली विभिन्न विभागों की चलित झांकियों की डिजाइन्स, मॉडल निर्माण, झांकियों के निर्माण एवं लाल परेड ग्राउंड में प्रदर्शित करने संबंधी कार्य म.प्र. माध्यम को प्राप्त होने की संभावना है। यह स्पष्ट किया जाता है कि म.प्र. माध्यम को विभिन्न विभागों से उक्त कार्य प्राप्त होने पर ही कार्य दिये जा सकेंगे। अतः संभावित उक्त कार्यों के लिये विवरण नियम एवं शर्तें निम्नानुसार है :-

गणतंत्र दिवस समारोह 2015 हेतु भोपाल में प्रदर्शित की जाने वाली चलित झांकियों के निर्माताओं से दिनांक 13.01.2015 को अपराह्न 3.00 बजे तक निम्नांकित शर्तों पर निविदाएं आमंत्रित की जाती है। प्राप्त निविदाएं 13.01.2015 को अपराह्न 4.00 बजे खोली जायेंगी।

1. निविदाकर्ता अपनी निविदा के साथ प्रतिभूति राशि 'मध्यप्रदेश माध्यम' के नाम से भोपाल में देय रूपये 25,000/- का किसी राष्ट्रीयकृत बैंक के बैंकर्स चैक/डिमाण्ड ड्राफ्ट संलग्न करें। प्रतिभूति राशि के बिना निविदा स्वीकार नहीं की जावेगी एवं निविदा स्वतः ही निरस्त मानी जावेगी।
2. निविदाकर्ता के लिये शासकीय विभागों/शासकीय उपक्रमों के लिए राज्य स्तरीय गणतंत्र दिवस समारोह 26 जनवरी के लिये अलग-अलग वर्षों में न्यूनतम 5 बार झांकी बनाने का अनुभव होना आवश्यक है। इसका अनुभव प्रमाण-पत्र निविदा के साथ संलग्न करें। अनुभव प्रमाण पत्रों के अभाव में निविदा स्वतः ही निरस्त मानी जावेगी।
3. जिन निविदाकर्ताओं को विगत 5 वर्षों में राज्य स्तरीय गणतंत्र दिवस समारोह 26 जनवरी को झांकी निर्माण एवं प्रदर्शन के लिए पुरस्कार (प्रथम/द्वितीय/तृतीय) प्राप्त हुए हों उन्हें प्राथमिकता दी जायेगी। पुरस्कार प्राप्त होने के प्रमाण पत्र निविदा के साथ संलग्न किये जाये।
4. निविदाकर्ता यह सुनिश्चित करेगा की झांकी के लिए उपयुक्त मॉडल, ड्रेस सहित एवं झांकी की थीम के अनुरूप झांकी में प्रस्तुत करेंगे। इनका समस्त व्यय निविदाकर्ता को वहन करना होगा। समस्त कलाकारों एवं समस्त लेबर्स के पुलिस व्हेरिफिकेशन निविदाकर्ता द्वारा करवाना होगा।

5. निविदाकर्ता द्वारा निविदा के साथ फर्म का पंजीयन प्रमाण पत्र, आयकर विभाग का स्थाई लेखा क्रमांक, सर्विस टैक्स का पंजीयन क्रमांक एवं वैट पंजीयन क्रमांक (वैट/सर्विस टैक्स लागू होने पर) के प्रमाण पत्र अनिवार्य रूप से संलग्न किये जाये।
6. निविदा के लिफाफे पर 'गणतंत्र दिवस समारोह भोपाल चलित झांकी हेतु निविदा' लिखा जावे। निविदा में निम्नानुसार दस्तावेज अनिवार्य रूप से प्रस्तुत किये जाये:—
 - (अ) प्रतिभूति राशि रूपये 25,000/— (बैंकर्स चैक अथवा डीमांड ड्राफ्ट)।
 - (ब) झांकी निर्माण का 5 वर्षों का अनुभव के प्रमाण पत्र, कलाकार, शिल्पकार के प्रमाण पत्र, झांकी निर्माण में प्राप्त किये गये पुरस्कार के प्रमाण पत्र फर्म के जीवित पंजीयन का प्रमाण पत्र, आयकर विभाग का स्थाई लेखा क्रमांक, सर्विस टैक्स क्रमांक एवं वैट पंजीयन क्रमांक की छायाप्रति अनिवार्य रूप से प्रस्तुत की जाये।
 - (स) पूर्ण रूप से भरा गया निविदा प्रपत्र जिसमें झांकी निर्माण एवं प्रदर्शन कार्य की दरें एवं समस्त टैक्स (टैक्स का नाम एवं प्रतिशत) की दरें पृथक-पृथक संलग्न निर्धारित प्रपत्र में दी जाये। दरों के अलावा कोई भुगतान देय नहीं होगा।
7. निविदाकर्ता को निविदा के समस्त पृष्ठों पर सहमत हूँ, शब्द अंकित करते हुए अपने प्रतिष्ठान की सील सहित हस्ताक्षर कर शर्तों को अपनी निविदा के साथ संलग्न करना होगा।
8. निविदा के निर्णय को प्रभावित करने वाला कोई भी तथ्य छुपाये जाने को संबंधित निविदाकार की अपात्रता मानी जावेगी।
9. झांकी निर्माण के लिए निर्धारित राशि (समस्त टैक्स सहित जो भी लागू हो) का भुगतान संतोषजनक रूप से कार्य पूर्ण करने, देयक प्राप्त होने एवं संबंधित विभाग/कार्यालय से भुगतान प्राप्त होने के पश्चात किया जायेगा।
10. किसी भी निविदा को बिना कारण बताए स्वीकृत अथवा अस्वीकृत करने का सम्पूर्ण अधिकार प्रबंध संचालक, मध्यप्रदेश माध्यम, भोपाल के पास सुरक्षित रहेंगे तथा इस प्रकरण में प्रबंध संचालक मध्यप्रदेश माध्यम, भोपाल के निर्णय अंतिम एवं सर्वसंबंधित पक्षों के लिए बाध्यकारी होंगे। इसके विरुद्ध किसी भी प्रकार का दावा मान्य नहीं किया जावेगा। किसी भी प्रकार के विवाद के लिए न्याय क्षेत्र भोपाल होगा।
11. विभागाध्यक्ष अथवा प्राधिकृत अधिकारी द्वारा समय-समय पर निर्माण कार्य के दौरान अवलोकन कर निर्देशित किया जाता रहेगा एवं संस्कृति विभाग द्वारा दिये गये निर्देश भी निर्माणकर्ता को मान्य करने होंगे। विभागाध्यक्ष अथवा प्राधिकृत अधिकारी द्वारा निर्माण सही पाये जाने पर ही झांकी को प्रदर्शन की अनुमति दी जावेगी तथा प्रदर्शन उपरांत ही निर्माणकर्ता को भुगतान की कार्यवाही की जायेगी।

12. निर्धारित समय के पश्चात, बिना प्रतिभूति राशि/मांगे गये प्रमाण पत्रों के बिना/अपूर्ण/अस्पष्ट/अनसील्ड तथा काट-छांट वाली निविदाओं पर विचार नहीं किया जावेगा तथा इन्हें निरस्त करते हुए धरोहर राशि वापस कर दी जावेगी।
13. झांकी के प्रदर्शन उपरांत केवल उपयोगी सामग्री पर म.प्र. माध्यम का अधिकार होगा, जिसे बताये गये स्थान पर पहुंचना होगा।
14. यह निविदा प्रपत्र अहस्तांतरणीय है।
15. झांकी के निर्माण एवं उसकी सजावट में उपयोग में लाये गये सामान की गुणवत्ता व मजबूती में किसी प्रकार की कमी पाये जाने पर झांकी प्रदर्शन की अनुमति नहीं दी जावेगी एवं निर्माता की प्रतिभूति राशि राजसात कर किसी भी प्रकार का भुगतान नहीं किया जावेगा।
16. झांकी निर्माण के दौरान विषय वस्तु को उभारने की दृष्टि से निर्माण/सजावट के दौरान परिवर्तन करना आवश्यक हुआ तो उसके संबंध में कार्यालय के प्राधिकृत अधिकारी द्वारा यथा समय निर्माता को सूचित किया जावेगा। यह कार्य मूल कार्य का ही अंग माना जावेगा, जिस हेतु कोई अतिरिक्त भुगतान नहीं किया जावेगा।
17. निविदाकर्ता द्वारा निर्मित की जाने वाली झांकी की कार्य योजना तथा कार्य हेतु जिस सामग्री का उपयोग करेंगे, उसकी जानकारी म.प्र. माध्यम को समय-समय पर देनी होगी। झांकी का कोई भाग डिजाइन/कार्ययोजना के अनुसार न होने पर निर्माता को सही और संतोषजनक नया निर्माण अपने खर्चे पर करना होगा। यह कार्य मूल कार्य का ही अंग माना जावेगा एवं इसका कोई अतिरिक्त भुगतान नहीं किया जावेगा।
18. पूर्व वर्षों की प्रत्येक झांकी के 20 (इंच) के दो रंगीन फोटोग्राफ म.प्र. माध्यम में प्रस्तुत करने होंगे।
19. झांकी के लिए दरें – झांकी निर्माण की सामग्री, झांकी निर्माण कार्य, लेबर चार्जस, समस्त कलाकारों, मॉडल्स, ट्रांसपोर्टेशन आदि समस्त व्यय दरों में शामिल करके प्रत्येक झांकी के लिए निर्धारित संलग्न प्रपत्र में पृथक-पृथक दरें दी जाये। समस्त टैक्स (जो भी लागू हो) का पृथक-पृथक उल्लेख अलग से किया जाये।

निविदाकर्ता के हस्ताक्षर

निविदाकर्ता का नाम

फर्म की सील

मध्यप्रदेश माध्यम, भोपाल

गणतंत्र दिवस समारोह 26 जनवरी 2015, भोपाल के लिये झांकी निर्माण
एवं प्रदर्शन के लिये अल्पकालीन निविदा प्रपत्र

1. निविदादाता का नाम :
2. फर्म का नाम :
3. पत्र व्यवहार का पता :
-
4. दूरभाष क्रमांक / मोबाईल :
5. आयकर स्थाई लेखा क्र. :
6. फर्म का स्थापना / पंजीयन प्रमाण पत्र क्रमांक दिनांक
7. फर्म का सर्विस टैक्स पंजीयन क्रमांक दिनांक
8. वैट पंजीयन क्रमांक दिनांक
- 9 झांकी के लिये दरें:-
 - (अ) झांकी के लिए दरें समस्त व्यय सहित:- (अंको में)
 - (बिना टैक्स) (शब्दों में)
- (ब) टैक्स विवरण जो लागू हो:- टैक्स का नाम प्रतिशत.....
(टैक्स अतिरिक्त)
10. प्रतिभूति राशि : रुपये 25,000 /- डिमांड ड्राफ्ट / बैंकर्स चैक क्र.
दिनांक
- बैंक का नाम

मैंने इस निविदा में संलग्न सभी नियम एवं शर्तें पढ़कर समझ ली है तथा सभी नियम एवं शर्तों से सहमत हूँ एवं म.प्र. माध्यम द्वारा दिये गये निर्धारित आकल्पन एवं प्रादर्श के अनुसार झांकी निर्माण करने को मैं तैयार हूँ। मैं समय-समय पर अधिकारियों द्वारा दिये निर्देशों का पालन करूंगा।

निविदादाता के हस्ताक्षर

निविदादाता का नाम

(फर्म की सील सहित)

टेलीफोन नं.

मोबाईल नं.

संलग्न : पृष्ठ क्र. 01 से तक

1. निविदा प्रपत्र पृष्ठ क्रमांक 1 से 8 तक

//6//

2. आयकर स्थाई लेखा क. की छायाप्रति
3. फर्म का स्थापना/पंजीयन प्रमाण-पत्र क्रमांक दिनांक (संलग्न)
4. फर्म का सर्विस टैक्स पंजीयन क. दिनांक (संलग्न)
5. वैट पंजीयन क्रमांक दिनांक
6. कलाकार/शिल्पकारों से संबंधित प्रमाण पत्र से तक
7. अनुभव प्रमाण पत्र से तक
8. पुरस्कार प्रमाण पत्र से तक
9. अन्य

//7//